

प्रादेशिक समाचार

पीएम-वाराणसी

प्रधानमंत्री नरेन्द्र मोदी ने आज बनारस रेलवे स्टेशन से चार नई वंदे भारत एक्सप्रेस रेलगाड़ियों को रवाना किया। प्रधानमंत्री ने कहा कि वंदे भारत, नमो भारत और अमृत भारत रेलगाड़ियां भारतीय रेलवे की अगली पीढ़ी की नींव रख रही हैं। हर भारतीय को वंदे भारत ट्रेन पर गर्व है। यह ट्रेन भारतीयों के लिए, भारतीयों द्वारा और भारतीयों के लिए बनाई गई है। उन्होंने कहा कि आज चार नई वंदे भारत रेलगाड़ियां - बनारस-खजुराहो, लखनऊ-सहारनपुर, फिरोजपुर-दिल्ली और एर्नाकुलम-बेंगलुरु - के शुभारंभ के साथ देश में चलने वाली वंदे भारत ट्रेनों की संख्या बढ़कर 160 से अधिक हो गई है।

इस अवसर पर उत्तरप्रदेश के मुख्यमंत्री योगी आदित्यनाथ और रेलमंत्री अश्विनी वैष्णव भी उपस्थित थे। बनारस-खजुराहो वंदे भारत एक्सप्रेस को काशी और पूर्वांचल के लोगों के लिए एक बड़ी सौगात माना जा रहा है। यह रेलगाड़ी वाराणसी, प्रयागराज, चित्रकूट और खजुराहो जैसे धार्मिक और सांस्कृतिक स्थलों को जोड़ेगी।

जीएसटी

नरेन्द्र मोदी सरकार द्वारा कई क्षेत्रों में जीएसटी दरों में कटौती के साथ, 22 सितंबर को शुरू किए गए जीएसटी बचत उत्सव से देश भर के नागरिकों को लाभ हुआ है। इसी कड़ी में आज हम बात रहे हैं। कि रियल एस्टेट क्षेत्र में अगली पीढ़ी के जीएसटी सुधार नागरिकों की किस प्रकार मदद कर रहे हैं।

राहुल दौरा

कांग्रेस के पूर्व राष्ट्रीय अध्यक्ष और लोकसभा में नेता प्रतिपक्ष राहुल गांधी आज शाम 4 बजे नर्मदापुरम के पचमढी पहुंचेंगे। वे यहां चल रहे कांग्रेस जिलाध्यक्षों के प्रशिक्षण शिविर में एक सत्र को संबोधित करेंगे। उनका पचमढी का दौरा लगभग 19 घंटे का रहेगा। कल सुबह साढ़े 10 बजे वे भोपाल के लिए रवाना होंगे।

राहुल गांधी के दौरे को ध्यान में रखते हुए पचमढी में सुरक्षा कड़ी कर दी गई है। नर्मदापुरम, भोपाल और आसपास के जिलों से विशेष पुलिस बल तैनात है।

संक्षिप्त समाचार

1- आगरमालवा में आयोजित युवा संगम रोजगार, स्व-रोजगार एवं अप्रेन्टशिप मेले में 116 शिक्षित युवकों का प्रारंभिक चयन कर प्रशिक्षण के लिए 34, स्टार्टअप एवं स्वरोजगार के लिए 62, मुख्यमंत्री सीखो कमाओ योजना के लिए 13 आवेदकों के पंजीयन किये गए और 127 विद्यार्थियों की कैरियर काउंसलिंग मार्गदर्शन प्रदान किया गया।

2- जबलपुर उच्च न्यायालय ने इंदौर के एमजीएम मेडिकल कॉलेज की पूर्व डीन डॉ. पूजा गांधी के रवैये पर कड़ी नाराजगी जताई है। दुष्कर्म से गर्भवती हुई एक किशोरी के गर्भपात से जुड़े मामले में कोर्ट की वीडियो कॉन्फ्रेंसिंग लिंक भेजे जाने के बावजूद वे सुनवाई में शामिल नहीं हुई थीं।

3- नर्मदापुरम जिले की इटारसी के शासकीय सीएम राइज स्कूल में आज तंबाकू मुक्त युवा अभियान 3.0 का तृतीय संस्करण आयोजित हुआ।

4- शिवपुरी जिले की सभी जनपद पंचायतों में पात्र दिव्यांगजनों एवं वरिष्ठजनों हेतु निःशुल्क सहायक उपकरण शिविर 4 से 12 दिसम्बर तक आयोजित किए जाएंगे।

5- रतलाम में "सूफी मुशायरा" का आयोजन कल रात 8:00 बजे दरगाह मदार चिल्ला में आयोजित किया जाएगा। मंत्री चैतन्य कुमार कश्यप इसके मुख्य आतिथ्य होंगे।